

# Daily Current Affairs 12 August 2022



## Index

- स्वीडन और फिनलैंड को अमेरिकी सीनेट ने नाटो में शामिल होने की मंजूरी दी
- लैंग्या हेनिपावायरस चीन में पाया गया
- नई दिल्ली ने आईटीयू के क्षेत्रीय मानकीकरण फोरम की मेजबानी की
- K-DISC ने रोजगार को बढ़ावा देने के लिए लिंकडइन के साथ समझौता ज्ञापन पर हस्ताक्षर किए
- महाराष्ट्र के राज्यपाल ने 22वें 'भारत रंग महोत्सव' का उद्घाटन किया
- भारत-अमेरिका संयुक्त विशेष बल अभ्यास 'वज्र प्रहार 2022 हिमाचल प्रदेश में शुरू'
- राष्ट्रमंडल खेल 2022
- 44वां शतरंज ओलंपियाड: उज्बेकिस्तान ने ओपन वर्ग में जीता स्वर्ण, यूक्रेन की महिलाओं की जीत



## Important News: International

### 1. स्वीडन और फिनलैंड को अमेरिकी सीनेट ने नाटो में शामिल होने की मंजूरी दी

#### चर्चा में क्यों:

- अमेरिकी सीनेट द्वारा स्वीडन और फिनलैंड की नाटो सदस्यता को निर्णायक रूप से मंजूरी प्रदान की गयी।



#### प्रमुख बिंदु:

- नाटो में फिनलैंड और स्वीडन की सदस्यता के प्रस्ताव को अमेरिकी राष्ट्रपति जो बिडेन का समर्थन प्राप्त था, जिन्होंने जुलाई में इस प्रस्ताव को सीनेट में विचार के लिए भेजा था।
- स्वीडन और फिनलैंड द्वारा यूक्रेन पर रूस के आक्रमण के मद्देनजर पश्चिमी रक्षा गठबंधन में शामिल होने के लिए आवेदन प्रस्तुत किया गया था।
- इससे पूर्व फ्रांस की नेशनल असेंबली ने भी प्रस्ताव को मंजूरी प्रदान की थी।
- किसी भी देश को नाटो का सदस्य बनने के लिए सभी 30 नाटो सदस्य देशों के समर्थन की आवश्यकता होती है, स्वीडन और फिनलैंड को वर्तमान में दो तिहाई सदस्य देश समर्थन प्रदान कर चुके हैं।
- इससे पूर्व नाटो में वर्ष 2017 तथा वर्ष 2020 में मोंटेनेग्रो और उत्तरी मैसिडोनिया को सदस्य देश के रूप में शामिल किया गया था, जिसके साथ इसके सदस्य देशों की संख्या 30 हो गयी हैं।
- नाटो जिसे उत्तरी अटलांटिक संधि संगठन के रूप में जाना जाता है, की स्थापना 4 अप्रैल, 1949 को 12 संस्थापक सदस्यों द्वारा अमेरिका के वाशिंगटन में की गयी थी।
- नाटो एक अंतर- सरकारी सैन्य संगठन है, जिसका मुख्यालय बेल्जियम की राजधानी ब्रुसेल्स में स्थित है।
- नाटो सामूहिक रक्षा के सिद्धांत पर कार्य करता है, जिसके अनुसार यदि एक या अधिक सदस्यों पर आक्रमण होता है तो यह आक्रमण सभी सदस्य देशों पर आक्रमण माना जाता है।
- सामूहिक रक्षा के सिद्धांत नाटो के अनुच्छेद 5 में निहित है जिसे संयुक्त राज्य अमेरिका पर हुए आतंकवादी हमले के पश्चात लागू किया गया था।

स्रोत: बिजनेस स्टैंडर्ड




## 2. लैंग्या हेनिपावायरस चीन में पाया गया

## चर्चा में क्यों:

- चीन के कुछ हिस्सों में लैंग्या हेनिपावायरस के 35 नए मामले की पुष्टि हुई है।

## प्रमुख बिंदु:

- लैंग्या हेनिपावायरस पहली बार वर्ष 2018 में शेडोंग और हेनान के पूर्वोत्तर प्रांतों में पाया गया था।
- लैंग्या हेनिपावायरस का संचरण जानवरों से मनुष्यों में होता है, द गार्जियन के अनुसार लैंग्या हेनिपावायरस घरेलू बकरियों तथा पालतू कुत्तों में आसानी से होता है जहाँ से इसका संचरण मनुष्यों में आसानी से फैलता है।
- लैंग्या हेनिपावायरस एक नए प्रकार का वायरस है जो जानवरों से इंसानों में फैलता है।
- लैंग्या हेनिपावायरस को मुख्यता लैंग्या हेनिपावायरस लेवी के नाम से भी जाना जाता है।
- विश्व स्वास्थ्य संगठन के आंकड़ों के अनुसार, हेनिपावायरस जानवरों और मनुष्यों में गंभीर बीमारी का कारण बन सकता है और इसे जैव सुरक्षा स्तर 4 वायरस के रूप में वर्गीकृत किया गया है।
- लैंग्या हेनिपावायरस से संक्रामित व्यक्ति में बुखार, थकान, खांसी और मितली जैसे लक्षण पाए जाते हैं।
- लैंग्या हेनिपावायरस 'कंटेजियन' परिवार का सदस्य है, जिसके लक्षण निपाह वायरस और हेंड्रा वायरस से भिन्न है।



स्रोत: जनसत्ता

## Important News: National

## 3. नई दिल्ली ने आईटीयू के क्षेत्रीय मानकीकरण फोरम की मेजबानी की

## चर्चा में क्यों:

- एशिया और ओशिनिया क्षेत्र के लिए आईटीयू के क्षेत्रीय मानकीकरण फोरम (आरएसएफ) का उद्घाटन श्री देवुसिंह चौहान द्वारा किया गया।



## प्रमुख बिंदु:

- फोरम का विषय "दूरसंचार/आईसीटी के विनियामक तथा नीतिगत पक्ष" है।
- फोरम की बैठक के पश्चात अंतर्राष्ट्रीय दूरसंचार यूनियन-टी अध्ययन समूह 3 क्षेत्रीय समूह एशिया तथा ओशिनिया (आईटीयू-टी एसजी3आरजी-एओ) की चार दिवसीय बैठक (9 अगस्त, 2022 से 12 अगस्त, 2022) का भी आयोजन किया गया है।
- क्षेत्रीय मानकीकरण फोरम विचारों के रचनात्मक आदान-प्रदान का एक मंच है, जिसमें अन्य बातों के साथ-साथ सतत डिजिटल परिवर्तन और आईटीयू मानकों की भूमिका, उभरते बाजारों में डिजिटल और वित्तीय समावेश के लिए टेक्नोलॉजी का दोहन, डाटा मूल्य श्रृंखला तथा डिजिटल स्वास्थ्य जैसे प्रौद्योगिकी के विभिन्न क्षेत्रों में भारत के अनुभव सहित मानकीकरण विषयों पर चर्चा को शामिल किया गया है।
- आईटीयू के क्षेत्रीय मानकीकरण फोरम का उद्देश्य विभिन्न उप-विषयों के अंतर्गत नीति और नियामक दृष्टि से एशिया और ओशिनिया क्षेत्र के अनुभव के लिए अंतर्दृष्टि प्रदान करना है।
- इस वर्ष आईटीयू के क्षेत्रीय मानकीकरण फोरम की बैठक में 20 देशों के 250 से अधिक प्रतिनिधियों द्वारा भाग लिया गया है।
- ITU की स्थापना 17 मई, 1865 को गयी थी तथा यह UN की एक विशेष एजेंसी के रूप में कार्य करता है।
- यह सूचना और संचार प्रौद्योगिकियों का प्रभारी है तथा इसके 193 सदस्य राष्ट्रों में 900 से अधिक व्यावसायिक, अंतर्राष्ट्रीय और क्षेत्रीय संगठन, साथ ही शैक्षणिक संस्थान शामिल हैं।

स्रोत: पीआईबी

## Important News: State

### 4. K-DISC ने रोजगार को बढ़ावा देने के लिए लिंकडइन के साथ समझौता जापन पर हस्ताक्षर किए

#### चर्चा में क्यों:

- केरल विकास और नवाचार रणनीति परिषद द्वारा केरल ज्ञान अर्थव्यवस्था मिशन (केकेईएम) के तहत केरल के आईसीटी अकादमी (आईसीटीएके) द्वारा लिंकडइन के साथ एक समझौता जापन (एमओयू) पर हस्ताक्षर किए गए हैं।





## प्रमुख बिंदु:

- केरल सरकार द्वारा यह समझौता राज्य सरकार की पहल कैरियर टू कैंपस कैम्पेन (सीसीसी) के तहत किया गया है।
- कैरियर टू कैंपस कैम्पेन राइट जॉब @ राइट टाइम के उद्देश्य के साथ कार्य करता है, जो वैश्विक श्रम बाजारों में बदलाव और छात्रों को प्रोत्साहित करने के लिए कौशल की जरूरतों के बारे में युवाओं में जागरूकता को बढ़ावा देता है।
- केरल सरकार का लक्ष्य लिंकडइन का उपयोग करके प्रासंगिक नौकरियां प्राप्त करने के लिए केरल के युवाओं के बीच इस साझेदारी के साथ रोजगार कौशल को बढ़ावा देना है।
- इस योजना के तहत केरल राज्य सरकार द्वारा लिंकडइन पर छात्रों के लिए विभिन्न उत्पाद और सेवाएं उपलब्ध कराई जाएंगी, जिनमें लिंकडइन इनसाइट्स, क्यूरेटेड लिंकडइन लर्निंग कोर्स और लिंकडइन जॉब्स शामिल हैं।
- केरल डेवलपमेंट एंड इनोवेशन स्ट्रैटेजी काउंसिल केरल सरकार द्वारा गठित एक रणनीतिक थिंक-टैंक और सलाहकार निकाय है।
- आईसीटीएके केरल के युवाओं को आईसीटी कौशल प्रदान करने के लिए सार्वजनिक भागीदारी मॉडल में बनाया गया एक सामाजिक उद्यम है, जो केरल सरकार और आईटी उद्योग की साझेदारी के तहत भारत सरकार द्वारा भी समर्थित है।

स्रोत: इंडियन एक्सप्रेस

## 5. महाराष्ट्र के राज्यपाल ने 22वें 'भारत रंग महोत्सव' का उद्घाटन किया

## चर्चा में क्यों:

- महाराष्ट्र के राज्यपाल द्वारा मुंबई के रवींद्र नाट्य मंदिर में 22वें 'भारत रंग महोत्सव' का शुभारंभ किया गया।

## प्रमुख बिंदु:

- 22वें भारत रंग महोत्सव का आयोजन संयुक्त रूप से केंद्रीय संस्कृति मंत्रालय और पी.एल देशपांडे महाराष्ट्र कला अकादमी द्वारा मुंबई में किया जा रहा है।
- 22वें भारत रंग महोत्सव को हमारे स्वतंत्रता सेनानियों को श्रद्धांजलि देने के लिए पांच दिवसीय नाट्य उत्सव (9 अगस्त से 13 अगस्त, 2022) तक आयोजित किया जा रहा है।
- इस आयोजन के दौरान भारत रंगमंच के मंच से महाराष्ट्र की प्रसिद्ध थिएटर हस्तियों को सम्मानित किया जाएगा।



## Daily Current Affairs

- 22वें भारत रंग महोत्सव, 2022 के हिस्से के रूप में, दिल्ली, भुवनेश्वर, वाराणसी, अमृतसर, बेंगलुरु और मुंबई में 16 जुलाई से 14 अगस्त, 2022 तक 30 नाटकों का मंचन भी शामिल है।
- भारत रंग महोत्सव राष्ट्रीय नाट्य विद्यालय, नई दिल्ली द्वारा वर्ष 1999 में शुरू किया गया था जो एक वार्षिक रंगमंच महोत्सव है।
- भारत रंग मंच का उद्देश्य देश भर में रंगमंच के विकास और प्रगति को बढ़ावा देना था।
- मूल रूप से भारत में सबसे रचनात्मक रंगमंच श्रमिकों के काम को प्रदर्शित करने वाला राष्ट्रीय महोत्सव अंतरराष्ट्रीय परिदृश्य में विकसित हुआ है, जो दुनिया भर से थिएटर कंपनियों की मेजबानी कर रहा है, और अब यह एशिया का सबसे बड़ा रंगमंच उत्सव है।
- भारत सरकार द्वारा वित्त-पोषित राष्ट्रीय नाट्य विद्यालय हमारे देश का अग्रणी रंगमंच प्रशिक्षण संस्थान है।

स्रोत: पीआईबी

### Important News: Defence

#### 6. भारत-अमेरिका संयुक्त विशेष बल अभ्यास 'वज्र प्रहार 2022 हिमाचल प्रदेश में शुरू'

चर्चा में क्यों:

- भारत-अमेरिका संयुक्त विशेष बल अभ्यास "पूर्व वज्र प्रहार 2022", को हिमाचल प्रदेश के बकलोह में विशेष बल प्रशिक्षण स्कूल में शुरू किया गया है।



प्रमुख बिंदु:

- पूर्व वज्र प्रहार 2022 वार्षिक अभ्यास का 13 वां संस्करण है।
- पूर्व वज्र प्रहार संयुक्त अभ्यास का मुख्य उद्देश्य संयुक्त मिशन योजना और परिचालन रणनीति जैसे क्षेत्रों में सर्वोत्तम प्रथाओं और अनुभवों को साझा करना है।
- पूर्व वज्र प्रहार अभ्यास में भारतीय सेना की टुकड़ी का प्रतिनिधित्व एसएफटीएस के तत्वावधान में विशेष बल के कर्मियों द्वारा किया गया, जबकि अमेरिकी दल का प्रतिनिधित्व 1 विशेष बल समूह और अमेरिकी विशेष बलों के विशेष रणनीति स्ववाङ्मन के कर्मियों द्वारा किया गया है।



## Daily Current Affairs

- संयुक्त मिशन योजना और परिचालन रणनीति जैसे क्षेत्रों में सर्वोत्तम प्रथाओं और अनुभवों को साझा करने के उद्देश्य से यह संयुक्त वार्षिक अभ्यास भारत और अमेरिका के बीच वैकल्पिक रूप से आयोजित किया जाता है।
- पूर्व वज्र प्रहार अभ्यास के दौरान 21 दिनों तक, दोनों सेनाओं की टीमों द्वारा संयुक्त रूप से पहाड़ी इलाकों में सिम्युलेटेड पारंपरिक और अपरंपरागत परिदृश्यों में विशेष अभियानों, आतंकवाद विरोधी अभियानों और हवाई अभियानों की एक श्रृंखला को प्रशिक्षित, योजना और निष्पादित किया जायेगा।
- पूर्व वज्र प्रहार अभ्यास दोनों देशों के विशेष बलों के बीच दोस्ती के पारंपरिक बंधन को मजबूत करने के साथ-साथ भारत और अमेरिका के बीच द्विपक्षीय रक्षा सहयोग में सुधार की दिशा में एक महत्वपूर्ण कदम है।

स्रोत: द हिंदू

### Important News: Sports

#### 7. राष्ट्रमंडल खेल 2022

चर्चा में क्यों:

- बर्मिंघम में 22वें राष्ट्रमंडल खेल का समापन किया गया।

प्रमुख बिंदु:

- 11 दिन तक आयोजित 22वें राष्ट्रमंडल खेलों में 72 देशों के पांच हजार से अधिक खिलाड़ियों द्वारा भाग लिया गया।
- समापन समारोह में राष्ट्रमंडल खेलों में भाग लेने वाले 72 देशों के खिलाड़ियों द्वारा अपने-अपने राष्ट्रीय ध्वज के साथ स्टेडियम का चक्कर लगाया गया।
- राष्ट्रीय ध्वज के साथ भारतीय दल का नेतृत्व मुक्केबाज निकहत जरीन और टेबिल टेनिस खिलाड़ी अचंता शरत कमल द्वारा किया गया।
- समापन के पश्चात राष्ट्रमंडल खेल संघ का ध्वज ऑस्ट्रेलिया के विक्टोरिया प्रांत को सौंप दिया गया, विक्टोरिया प्रांत द्वारा वर्ष 2026 में अगले राष्ट्रमंडल खेलों की मेजबानी की जाएगी।
- 22वें राष्ट्रमंडल खेलों में बैडमिंटन में पीवी सिंधु ने महिला एकल का खिताब अपने नाम किया, जबकि लक्ष्यसेन ने पुरुष एकल में विजय प्राप्त की।





- 22वें राष्ट्रमंडल खेलों में पुरुष युगल मुकाबले में चिराग शेटी और सात्विकसाईराज रनकीरेड्डी द्वारा तीसरा स्वर्ण पदक हासिल किया गया।
- 22वें राष्ट्रमंडल खेलों में टेबल टेनिस में अचंता शरत कमल ने स्वर्ण पदक हासिल किया, जबकि जी. साथियान ने पुरुष एकल का कांस्य पदक अपने नाम किया।
- 22वें राष्ट्रमंडल खेलों में इस वर्ष पुरुष हॉकी में भारतीय टीम को रजत पदक ही प्राप्त हुआ।
- 22वें राष्ट्रमंडल खेलों में भारत 22 स्वर्ण सहित कुल 61 पदकों के साथ चौथे स्थान पर रहा।
- 67 स्वर्ण, 57 रजत और 54 कांस्य पदक सहित कुल 178 पदक जीतकर ऑस्ट्रेलिया पदक तालिका में प्रथम स्थान पर रहा जबकि, मेजबान इंग्लैंड 175 पदक के साथ दूसरे स्थान पर रहा।
- कॉमनवेल्थ गेम्स एक मल्टीस्पोर्ट इवेंट है, जिसमें कॉमनवेल्थ ऑफ नेशंस के एथलीट्स द्वारा भाग लिया जाता है।
- राष्ट्रमंडल खेल महासंघ राष्ट्रमंडल खेलों और राष्ट्रमंडल युवा खेलों की दिशा और नियंत्रण के लिए जिम्मेदार संगठन है, जिसका मुख्यालय यूके में है।

**स्रोत: न्यूज़ ऑन एयर**

## 8. 44वां शतरंज ओलंपियाड: उज्बेकिस्तान ने ओपन वर्ग में जीता स्वर्ण, यूक्रेन की महिलाओं की जीत

**चर्चा में क्यों:**

- उज्बेकिस्तान की टीम ने 44वें शतरंज ओलंपियाड के ओपन सेक्शन में स्वर्ण पदक अपने नाम किया है।

**प्रमुख बिंदु:**

- 44वें शतरंज ओलंपियाड में टीम आर्मेनिया द्वारा रजत पदक जबकि भारत-2 टीम द्वारा ओपन वर्ग में कांस्य पदक अपने नाम किया गया।
- 44वें शतरंज ओलंपियाड में इस वर्ष महिला वर्ग में यूक्रेन द्वारा स्वर्ण पदक अपने नाम किया गया है जबकि टीम जॉर्जिया द्वारा रजत पदक, तथा भारत-1 टीम द्वारा कांस्य पदक अपने नाम किया गया है।
- 44वें शतरंज ओलंपियाड का आयोजन अंतर्राष्ट्रीय शतरंज महासंघ या विश्व शतरंज महासंघ (FIDE) द्वारा चेन्नई में 28 जुलाई से 09 अगस्त, 2022 तक किया गया था।
- वर्ष 1927 से आयोजित इस प्रतिष्ठित प्रतियोगिता की मेज़बानी भारत में पहली बार और एशिया में 30 साल के बाद की गयी है।



## Daily Current Affairs

- 44वें शतरंज ओलंपियाड में इस वर्ष ओपन और महिला टूर्नामेंट को शामिल किया गया था जिसमें प्रतिभागियों की कुल संख्या 1,737 थी, जिसमें ओपन में 937 और महिला स्पर्धा में 800 खिलाड़ियों द्वारा भाग लिया गया।
- 44वें शतरंज ओलंपियाड का उद्घाटन और समापन समारोह जवाहरलाल नेहरू स्टेडियम चेन्नई में किया गया है।
- अंतर्राष्ट्रीय शतरंज महासंघ (FIDE) एक गैर-सरकारी संस्थान हैं जो शतरंज के खेल का शासी निकाय है तथा सभी अंतर्राष्ट्रीय शतरंज प्रतियोगिताओं को नियंत्रित करता है।
- अंतर्राष्ट्रीय शतरंज महासंघ को वर्ष 1999 में अंतर्राष्ट्रीय ओलंपिक समिति द्वारा वैश्विक खेल संगठन के रूप में मान्यता प्रदान की गई थी।
- अंतर्राष्ट्रीय शतरंज महासंघ का वर्तमान में लॉज़ेन में मुख्यालय है, परन्तु इसकी शुरुआत वर्ष 1924 में पेरिस में जेन्स ऊना समस के आदर्श वाक्य के तहत की गई थी।

स्रोत: लाइवमिंट

